

जिल्हाधिकारी, पुणे यांच्या दि.१६.०१.२००६ व  
दि.१८.९.२००६ च्या आदेशान्वये शासन सेवेत  
सामावून घेतलेल्या विनावेतन प्रतिलिपीकांना  
जुनी निवृत्तीवेतन योजना लागू करणेबाबत ...

महाराष्ट्र शासन  
महसूल व वन विभाग  
शासन निर्णय क्र. एसआरव्ही-२०१६/प्र.क्र.१७२/ई-७  
मंत्रालय, मुंबई ४०० ०३२.  
दि. २५.०२.२०१९

**संदर्भ :** १. शासन निर्णय, महसूल व वन विभाग क्र.एस-३०/२००२/प्र.क्र.२२०/ई-७, दि.१०.३.२००५  
२. शासन निर्णय, वित्त विभाग क्र.अंनियो-१००५/१२६/सेवा-४, दि.३०.१०.२००५

**पार्श्वभूमी-**

महसूल विभागातील विनावेतन प्रतिलिपीकांना शासन सेवेत सामावून घेण्याबाबतच्या रिट याचिका क्र.१८८२/२००२ मध्ये मा.उच्च न्यायालयाने दि.१९.०९.२००२ रोजी ज्या विनावेतन लिपीकांना सेवेची बारा ते चौदा वर्ष पुर्ण झालेली आहेत, अशा विनावेतन लिपिकांना शासनाचे दि.२२.१०.१९९६ चे शासन निर्णयाच्या धर्तीवर योजना तयार करुन सहा महिन्याच्या आत शासन सेवेत सामावून घेण्याबाबत निर्देश दिले. सदर निर्देशांच्या अनुषंगाने या विभागाच्या शासन निर्णय क्र.एस-३०/२००२/प्र.क्र.२२०/ई-७, दि.१०.०३.२००५ अन्वये विनावेतन प्रतिलिपीकांना शासन सेवेत तात्काळ सामावून घेणेबाबत सर्व जिल्हाधिकाऱ्यांना निर्देश देण्यात आले. सदर निर्देशांनुसार पुणे वगळता इतर सर्व जिल्हाधिकाऱ्यांनी दि.१.११.२००५ पूर्वी विनावेतन प्रतिलिपीकांना शासन सेवेत समावून घेतल्याने त्यांना जुनी निवृत्तवेतन योजना म्हणजेच महाराष्ट्र नागरी सेवा (निवृत्ती वेतन) नियम १९८२ व निवृत्ती वेतनाचे अंशराशीकरण नियम, १९८४ व सर्वसाधारण भविष्य निर्वाह निधी योजनेचे लाभ लागू झाले.

जिल्हाधिकारी, पुणे यांनी दि.१६.०१.२००६ च्या आदेशान्वये २० विनावेतन प्रतिलिपीकांना व दि.१८.९.२००६ च्या आदेशान्वये १० विनावेतन प्रतिलिपीकांना शासन सेवेत सामावून घेतले. तथापि, दरम्यानच्या कालावधीत वित्त विभाग, शासन निर्णय क्र.अनियो-१००५/ १२६/ सेवा-४, दि. ३१.१०.२००५ अन्वये दि.०१.११.२००५ रोजी किंवा तदनंतर शासन सेवेत रुजू होणाऱ्या कर्मचाऱ्यांसाठी अंशदायी परिभाषित निवृत्ती वेतन योजना (नवीन पेन्शन योजना) लागू करण्यात आल्यामुळे, दि.१.११.२००५ नंतर सामावून घेण्यात आलेल्या सदर विनावेतन प्रतिलिपीकांना अंशदायी परिभाषित निवृत्ती वेतन योजना (नवीन पेन्शन योजना) लागू करण्यात आली. सबब, या विभागाच्या दि.१०.०३.२००५ च्या शासन निर्णयान्वये शासन सेवेत समावून घेण्यात आलेल्या विनावेतन प्रतिलिपीकांपैकी पुणे वगळता इतर सर्व जिल्ह्यातील विनावेतन प्रतिलिपीकांना जुनी निवृत्तवेतन योजना म्हणजेच महाराष्ट्र नागरी सेवा (निवृत्ती वेतन) नियम १९८२ व निवृत्ती वेतनाचे अंशराशीकरण नियम, १९८४ व सर्वसाधारण भविष्य निर्वाह निधी योजनेचे लाभ लागू झाली, मात्र पुणे जिल्हाधिकारी यांनी दि.१.११.२००५ नंतर आदेश निर्गमित केल्याने त्या विनावेतन लिपिकांना अंशदायी परिभाषित निवृत्ती वेतन योजना (नवीन पेन्शन योजना) लागू होवून विरोधाभासाची परिस्थिती निर्माण झाली. सदर विरोधाभासाची परिस्थिती दुर करण्याची बाब शासन स्तरावर विचाराधीन होती.

## शासन निर्णय-

शासन निर्णय क्र.एस-३०/२००२/प्र.क्र.२२०/ई-७, दि.१०.०३.२००५ अन्वये जिल्हाधिकारी, पुणे यांनी दि.१६.०१.२००६ व दि.१८.९.२००६ च्या आदेशान्वये शासन सेवेत सामावून घेतलेल्या विनावेतन प्रतिलिपीकांना जुनी निवृत्तवेतन योजना म्हणजेच महाराष्ट्र नागरी सेवा (निवृत्ती वेतन) नियम १९८२ व निवृत्ती वेतनाचे अंशराशीकरण नियम, १९८४ व सर्वसाधारण भविष्य निर्वाह निधी योजनेचे लाभ लागू करण्यास शासनाची मान्यता देण्यात येत आहे.

सदर निर्णय वित्त विभागाचा अनौपचारिक संदर्भ क्र.३१७/१६, कार्यासन सेवा-७, दि.१३.१२.२०१६ व विधी व न्याय विभागाच्या अनौपचारिक संदर्भ क्र.१३३/सिव्हील, अ शाखा दि.२०.३.२०१८ अन्वये प्राप्त अभिप्रायांनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संगणक सांकेतांक २०१९०३०२१२१९५८८७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( डॉ. संतोष भोगले )

शासनाचे सह सचिव

प्रत,

१. विभागीय आयुक्त, पुणे
२. जिल्हाधिकारी, पुणे
३. महालेखापाल (महाराष्ट्र-१), मुंबई
४. महालेखापाल (महाराष्ट्र-२), नागपूर
५. जिल्हा कोषागार अधिकारी, पुणे
६. निवडनस्ती.